

“పారాటపేర్వం” - “లోకో క్షయణ పారాయణం”

(ఫాల్గుణ శుద్ధ త్రయోదశీ)

254

(26.03.2021 శుక్రవారము)

॥ ఓం నమో వేంకటేశాయ ॥

గురుధ్యానమ్

నిత్యాయ సత్యాయ చిదాత్మకాయ నవ్యాయ భవ్యాయ పరాత్పరాయ ।
శుద్ధాయ బుద్ధాయ నిరంజనాయ నమోఽస్తు నిత్యం గురుశేఖరాయ ॥

శ్రీనివాసధ్యానమ్

నందనందనమానందం ఇంద్రనీలం నిరంజనమ్ ।
శ్రీయశోదాయశోదం చ శ్రీనివాసం భజేఽనిశమ్ ॥

లక్ష్మీధ్యానమ్

కళ్యాణీ కమలే కాన్తే కళ్యాణపురనాయికే ।
కారుణ్యకల్పలతకే పద్మావతి నమోఽస్తుతే ॥

అథ సంకల్పః

శ్రీమదాదివరాహక్షేత్రే విరాజమానస్య, దేవదేవాత్మకస్య, జగద్రక్షణార్థమవతీర్ణస్య, శ్రీమదఖిలాండకోటిబ్రహ్మాండనాయకస్య, శ్రీవేంకటేశ్వరస్వామినః అనుగ్రహప్రసాదేన సర్వేషాం భక్తజనానాం ఆధివ్యాధినివృత్తిద్వారా ఆయురారోగ్యైశ్వర్యాభివృద్ధ్యర్థం, విషూచికా క్రిమిజనిత సమస్తదుష్ప్రభావనివారణార్థం, సర్వారిష్టనివృత్తిద్వారా సకలశ్రేయోఽభివృద్ధ్యర్థం, రాజద్వారే రాజముఖే సర్వదా దిగ్విజయసిద్ధ్యర్థం, అస్మిన్ దేశే శీఘ్రమేవ వాపీకూప-తటాకాదిపరిపూరకసువృష్టిప్రాప్తిద్వారా సర్వసస్యాభివృద్ధ్యర్థం, గోధనాభివృద్ధ్యర్థం, సమస్త-పాపక్షయార్థం చ శ్రీమన్మహాభారతాంతర్గతే విరాటపర్వణి యథాశక్తి ఏకోనషష్టితమాధ్యాయా-న్తర్గతశ్లోకపారాయణం శ్రీఅశ్వినీదేవతాస్తోత్రపారాయణం చ ఆచార్యముఖేన కరిష్యామహే।

శ్రీకృష్ణధ్యానమ్ - గోపికానాం కుచద్వన్తకుంజుమాఙ్గితవక్షసమ్ ।
శ్రీనికేతం మహేష్వాసం కృష్ణం వందే జగద్గురుమ్ ॥

దేవీధ్యానమ్ - యా దేవీ సర్వభూతేషు లక్ష్మీరూపేణ సంస్థితా ।
నమస్తస్యై నమస్తస్యై నమస్తస్యై నమో నమః ॥

వ్యాసధ్యానమ్ - భారతస్య విధాతా చ ద్వితీయ ఇవ యో హరిః ।
హరిభక్తిపరో యశ్చ తస్మై శ్రీగురవే నమః ॥

శ్రీయోగోపాఖ్యానమ్

॥ అథ విరాటపర్వణి ఏకాదశస్థితమోఽధ్యాయః ॥

వైశమ్పాయన ఉవాచ |

తతో ద్రాణిర్మహారాజ ప్రయయావర్జునం రణే |
తం పార్థః ప్రతిజగ్రాహ వాయువేగమివోద్ధతమ్ ||
శరజాలేన మహతా వర్షమాణమివామ్బుదమ్ ||
తయోర్దేవాసురసమః సన్నిపాతో మహానభూత్ |
కిరతోః శరజాలాని వృత్రవాసవయోరివ ||
న స్మ సూర్యస్తదా భాతి న చ వాతి సమీరణః |
శరజాలావృతే వ్యోమ్ని ఛాయాభూతే సమస్తతః ||
మహాంశ్చటచటాశబ్దో యోధయోర్హన్యమానయోః |
దహ్యాతామివ వేణూనామాసీత్ పరపురజ్జయ ||
హయానస్యార్జునః సర్వాన్ కృతవానల్పజీవితాన్ |
తే రాజన్మ ప్రజానన్త దిశం కాశ్చనమోహితాః ||
తతో ద్రాణిర్మహావీర్యః పార్థస్య విచరిష్యతః |
వివరం సూక్ష్మమాలోక్య జ్యాం చిచ్ఛేద క్షురేణ హ ||
తదస్యాపూజయన్దేవాః కర్మ దృష్ట్వాతిమానుషమ్ ||
ద్రోణో భీష్మశ్చ కర్ణశ్చ కృపశ్చైవ మహారథాః |
సాధు సాధ్వితి భాషన్తోఽపూజయన్ కర్మ తస్య తత్ ||
తతో ద్రాణిర్ధనుః శ్రేష్ఠమపకృష్య రథర్షభమ్ |
పునరేవాహనత్ పార్థం హృదయే కజ్కుపత్రిభిః ||
తతః పార్థో మహాబాహుః ప్రహస్య స్వనవత్తదా |
యోజయామాస నవయా మౌర్వ్యా గాణ్ధీవమోజసా ||
తతోఽర్థచన్ద్రమావృత్య తేన పార్థః సమాగమత్ |
వారణేనేవ మత్తేన మత్తో వారణయూధపః ||

తతః ప్రవవృతే యుద్ధం పృథివ్యామేకవీరయోః ।
 రణమధ్యే ద్వయోరేవం సుమహాద్రోల్లోమహర్షణమ్ ॥
 తౌ వీరౌ దదృశుః సర్వే కురవో విస్మయాన్వితాః ।
 యుధ్యమానౌ మహావీర్యా యూథపావివ సజ్గతౌ ॥
 తౌ సమాజఘ్నుతుర్వీరావనోన్యం పురుషర్షభౌ ।
 శరైరాశీవిషాకారైర్జ్వలద్భిరివ పన్నగైః ॥
 అక్షయ్యావిషుధీ దివ్యా పాణ్డవస్య మహాత్మనః ।
 తేన పార్థో రణే శూరస్తస్థౌ గిరిరివాచలః ॥
 అశ్వత్థామ్నుః పునర్బాణాః క్షిప్రమభ్యస్యతో రణే ।
 జగ్ముః పరిక్షయం తూర్ణమభూత్తేనాధికోఽర్జునః ॥
 తతః కర్ణో మహాచాపం వికృష్యాభ్యధికం తదా ।
 అవాక్షిపత్తతః శబ్దో హాహాకారో మహానభూత్ ॥
 తతశ్చక్షుర్దధే పార్థో యత్ర విస్ఫార్యతే ధనుః ।
 దదర్శ తత్ర రాధేయం తస్య కోపో వ్యవర్ధత ॥
 స రోషవశమాపన్నః కర్ణమేవ జిఘాంసయా ।
 తమైక్షత వివృత్తాభ్యాం నేత్రాభ్యాం కురుపుజ్గవః ॥
 తథా తు విముఖే పార్థే ద్రోణపుత్రస్య సాయకాన్ ।
 త్వరితాః పురుషౌ రాజన్నుపాజహ్రుః సహస్రశః ॥
 ఉత్ప్రుజ్య చ మహాబాహుర్ద్రోణపుత్రం ధనంజయః ।
 అభిదుద్రావ సహసా కర్ణమేవ సపత్నజిత్ ॥
 తమభిద్రుత్య కౌన్తేయః క్రోధసంరక్తలోచనః ।
 కామయన్వైరథం తేన యుద్ధం వచనమబ్రవీత్ ॥
 ॥ ఇతి శ్రీమన్మహాభారతే విరాటపర్వణి ఏకోనషష్ఠితమోధ్యాయః ॥

అథ శ్రీఅశ్వినీదేవతానామోత్తమమ్

ప్రపూర్వగా పూర్వజౌ చిత్రభానూ

గిరా వాఽఽశంసామి తపసా హ్యనంతౌ ।

దివ్యా సుపర్ణా విరజౌ విమానౌ

అధిక్షిపంతౌ భువనాని విశ్వా ॥

హిరణ్మయౌ శకునీ సాంపరాయౌ

నాసత్యదస్రా సునసౌ వై జయంతౌ ।

శుక్లం వయంతౌ తరసౌ సువేదౌ

అధివ్యయంతావసితం వివస్వతః ॥

గ్రస్తాం సుపర్ణస్య బలేన వర్తికాం

అముఞ్చతామశ్వినౌ సౌభగాయ ।

తావత్సువృత్తావనమంత మాయయా

వసత్తమా గా అరుణా ఉదావహాన్ ॥

షష్ఠిశ్చ గావస్త్రీశతాశ్చ ధేనవః

ఏకం వత్సం సువతే తం దుహన్తి ।

నానా గోష్ఠ్యా విహితా ఏకదోహనా

తావశ్వినౌ దుహతో ఘర్మముక్త్యమ్ ॥

ఏకాం నాభిం సప్త శతా అరాః శ్రితాః

ప్రధిష్వన్యా వింశతిరర్చితా అరాః ।

అనేమి చక్రం పరివర్తతేఽజరం

మాయాఽశ్వినౌ సమనక్తి చర్షణీ ॥

ఏకం చక్రం వర్తతే ద్వాదశారం

షణ్ణాభిమేకాక్షం ఋతస్య ధారణమ్ ।

యస్మిందేవా అధి విశ్వే విషక్తాః

తావశ్వినౌ ముఞ్చతం మా విషీదతమ్ ॥

అశ్వినావిన్దమమృతం వృత్తభూయా
 తిరోధత్తామశ్వినౌ దాసపత్నీ ।
 హిత్వా గిరిమశ్వినౌ గా ముదా చరంతా
 తద్ద్వష్టిమహ్నో ప్రస్థితౌ బలస్య ॥
 యువాం దిశో జనయథో దశాగ్రే
 సమానం మూర్ధ్ని రథయానం వియన్తి ।
 తాసాం యాతం ఋషయోఽనుప్రయాన్తి
 దేవా మనుష్యాః క్షితిమాచరన్తి ॥
 యువాం వర్ణాన్ వికురుథో విశ్వరూపాన్
 తేఽధిక్షియన్తే భువనాని విశ్వా ।
 తే భానవోఽపి అనుసృతాశ్చరన్తి
 దేవా మనుష్యాః క్షితిమాచరన్తి ॥
 తౌ నాసత్యౌ అశ్వినౌ వాం మహేఽహం
 ప్రజం చ యాం బిభృథః పుష్కరస్య ।
 తౌ నాసత్యౌ అమృతౌ ఋతావృథౌ
 ఋతే దేవాః తత్రపదే న సూతే ॥
 ముఖేన గర్భం లభేతాం యువానౌ
 గతాసురేతత్ ప్రపదేన సూతే ।
 సద్యో జాతో మాతరమత్తి గర్భః
 తావశ్వినౌ ముఞ్చథో జీవసే గాః ॥
 స్తోతుం న శక్నోమి గుణైర్భవన్తా
 చక్షుర్విహీనః పథి సప్రమోహాః ।
 దుర్గేఽహమస్మిన్ పతితోఽస్మి కూపే
 యువాం శరణ్యౌ శరణం ప్రపద్యే ॥

॥ ఇతి శ్రీమన్మహాభారతే ఆదిపర్వణి శ్రీఅశ్వినీదేవతాస్తోత్రం సమ్పూర్ణమ్ ॥



గోవిందనామ సంకీర్తనమ్

అథ నవగ్రహావ్రాథనా

ఆదిత్యాయ చ సోమాయ మంగళాయ బుధాయ చ ।
గురుశుక్రశనిభ్యశ్చ రాహవే కేతవే నమః ॥

అథ క్షమావ్రాథనా

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ లోకక్షేమవ్రాథనా

స్వస్తి ప్రజాభ్యః పరిపాలయంతాం న్యాయ్యేన మార్గేణ మహీం మహీశాః ।
గోబ్రాహ్మణేభ్యః శుభమస్తు నిత్యం లోకాస్సమస్తాస్సుఖినో భవన్తు ॥

అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాఽత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై నారాయణాయేతి సమర్పయామి ॥

అథ మంగళమ్

శ్రీయః కాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥